

۱۰ اکتوبر - خصوصی کمیٹی سے کوئی مسئلہ حل نہیں ہوگا۔ کیوں کہ ماضی اس بات کا گواہ ہے کہ جب بھی کسی مسئلے کے حل کے لیے کمیٹی بنائی گئی وہ مسئلہ حل نہیں ہو سکا اور اس کمیٹی کو اٹھانے کے لیے ایک اور کمیٹی بٹھانی پڑی۔

میرا استعفاء اپنے مطالبات کے حق میں نہیں بلکہ وزیر اعظم نواز شریف کی بے حسّی کے خلاف ہوگا۔ استعفاء ۳۱ کی بجائے ۲۸ اکتوبر کو پیش کر دوں گا۔ یہ فیصلہ اس لیے کیا ہے کہ ۳۱ اکتوبر کو قومی اسمبلی کا اجلاس ختم ہو جائے گا۔

۱۱ اکتوبر - قومی اسمبلی اکتوبر کے بعد نہیں چلے گی۔ ۲۵ اکتوبر کو مستعفی ہو جاؤں گا۔
۱۸ اکتوبر - ۲۵ اکتوبر سے پہلے اگر گرفتار کرنے کی کوشش کی گئی تو زہر پھینک لوں گا۔ میں نے اس سلسلے میں وصیت بھی تیار کر لی ہے اور اس میں ایسے افراد کے نام بھی لکھ دیے گئے ہیں کہ اگر مجھے کچھ ہو گیا تو ان لوگوں کے خلاف ایف۔ آئی۔ آر درج کی جائے۔

۲۲ اکتوبر - خون سے لکھ کر ۲۵ اکتوبر کو استعفاء پیش کر دوں گا۔ اب حکومت میرا ترقیاتی فنڈ جاری بھی کر دے تو اس کا کوئی فائدہ نہیں، بہت دیر ہو چکی ہے۔ استعفاء کے بعد ۲۶ اکتوبر کو ۳ بجے تیر کام سے لاہور جاؤں گا جہاں سے سینڈ باجوں کے ساتھ پریس کلب جا کر اپنے خیالات کا اظہار کر دوں گا۔


یکم اکتوبر کی تقریر سے لے کر ۲۲ اکتوبر تک پریس کو دیے گئے بیانات پر ایک نظر ڈالنے سے واضح ہے کہ جناب ہے۔ سالک نے اولاً اس بات پر زور دیا ہے کہ وہ مسیحی آبادی کے سب سے زیادہ پسندیدہ رکن اسمبلی ہیں۔ انہوں نے نام لیے بغیر وفاقی وزیر مملکت برائے اقلیتی امور جناب پیٹر جان سوترا کو اپنے سے ہارا ہوا قرار دیا ہے۔ ثانیاً انہوں نے واضح کیا ہے کہ جناب وزیر اعظم نے دسمبر ۱۹۹۱ء سے اب تک ان کے ساتھ ہونے والے سلوک پر ایک لفظ تک نہیں کہا۔ ثالثاً انہوں نے اپنی سیاسی پیش بینی کو اپنے بیانات میں برٹی اہمیت دی ہے۔ رابعاً جناب سالک نے بتایا ہے کہ وہ ذاتی مفادات سے دور رہنے والے آدمی ہیں اور عوام کے لیے وہ کوئی سی بھی قربانی دے سکتے ہیں۔

بالآخر وہ دن آ گیا جس کا اخبار نویس بے تابی سے انتظار کر رہے تھے مگر نہ تو پیٹر جان سوترا نے کچھ کہا، نہ جناب وزیر اعظم نے خاموشی کی مہر توڑی اور نہ جناب ہے۔ سالک کی پیش گوئیاں ہی درست ثابت ہوئیں۔ اب اسی بات کا امکان تھا کہ وہ استعفاء دے کر اپنے بیان کردہ پروگرام کے مطابق "عوام" سے آملیں گے، مگر وہ اپنے مقرر کردہ دن استعفاء نہ دے سکے۔

کیا ارادے کی تبدیلی کسی دانش مندانہ مشورے کا نتیجہ تھی؟ یا ان کے مطالبات اب مطالبات نہیں رہے یا یہی انداز سیاست ہے؟ ایک عام شہری اس سے باخبر نہیں تاہم اتنا واضح ہو گیا ہے۔

اکتوبر سے شروع ہونے والے قضیے میں مسیحی اور مسلم اہل دانش کے لیے غور و فکر کا خاصا سامان موجود ہے۔ اہم اور سنجیدہ مسائل چمکوں، فقرے بازی یا تند و تیز بیانات سے حل نہیں ہو سکتے بلکہ ان کے حل کے لیے محبت، رواداری، صبر و برداشت اور افہام و تفہیم کی ضرورت ہوتی ہے۔

ان ہی سنجیدہ مسائل میں غیر مسلم اقلیتوں کے حوالے سے شناختی کارڈ میں مذہب کے کالم کی شمولیت ہے۔ مسیحی اہل دانش کو اس مسئلے پر ٹھنڈے دل کے ساتھ غور کرنے کی ضرورت ہے۔ بھلا مسلم اکثریت اور اس کی ذہنی قیادت کو یہ مطالبہ کرنے کی کیوں ضرورت پیش آئی کہ شناختی کارڈ میں مذہب کا اظہار ہونا چاہیے۔ یہ کسی طبقے کو اس کے بنیادی حقوق سے محروم کرنے کی خاطر نہیں کیوں کہ مذہب کی بنا پر اگر شناخت موجود ہے تو اس کے اظہار میں کوئی مضائقہ نہیں ہونا چاہیے۔ اسی طرح مسلم اہل دانش اور بالخصوص علماء کرام کو یہ واضح کرنا چاہیے کہ اسلام اقلیتوں کے بارے میں کتنا واضح ہے کہ جان و مال اور عزت و آبرو کے تحفظ جیسے بنیادی حقوق میں کسی مسلم اور غیر مسلم کے درمیان ذرہ بھر فرق نہیں۔



اردو میں مسیحی ادب

[ڈاکٹر محمد عزیز مسلم یونیورسٹی علی گڑھ کے شعبہ اردو سے وابستہ تھے۔ انہوں نے ڈاکٹر ریٹ کے لیے جو مقالہ لکھا تھا، اس کا عنوان ہے "اسلام کے علاوہ مذاہب کی ترویج میں اردو کا حصہ"۔ انہوں نے ماہنامہ "معارف" (اعظم گڑھ) کے لیے مقالے کا خلاصہ تیار کیا جو اپریل اور مئی ۱۹۳۸ء کے دو شماروں میں شائع ہوا۔ بعد میں ان کا مقالہ انجمن ترقی اردو ہند۔ دہلی کی طرف سے شائع ہو گیا۔

ذیل میں مقالے کے خلاصے کا آخری حصہ درج کیا جاتا ہے جس میں اردو مسیحی لٹریچر پر اظہار خیال کیا گیا ہے۔ مدیر]

[مسیحی مشنریوں] کی اردو مطبوعات کی کثرت سے اس زبان کے پڑھنے والوں کی کثرت کا اندازہ کیا جا سکتا ہے۔ انڈیا آفس کی فہرست کتب اردو میں جو ۱۹۰۰ء میں چھپی تھی، مسیحی مطبوعات کی تعداد ۳۸۶ ہے اور پنجاب ریلوے بک سوسائٹی لاہور کی فہرست میں جو ۱۹۳۶ء میں مرتب ہوئی ہے، سوسائٹی اور بعض دیگر مسیحی اداروں کی کتابوں کا شمار ۵۱۹ ہے۔ اس میں زیادہ تر خود سوسائٹی کی کتابیں ہیں۔ [برصغیر] کی دوسری زبانوں میں عیسائیوں نے بہت تھوڑی کتابیں شائع کی ہیں۔ اس کا سبب یہی ہے کہ وہ اردو کو ملک کے بڑے حصے کی زبان سمجھتے تھے اور اسی کے ذریعہ یہاں کے باشندوں کی اکثریت کو اپنا پیغام پہنچا سکتے تھے۔

اس مقالہ کی ترتیب کے سلسلہ میں مجھے عیسائی مذہب کی سوا سو سے زیادہ کتابیں دیکھنے کا موقع ملا۔ زبان کے لحاظ سے یہ سب نہایت سلیس اور صاف عبارت میں لکھی گئی ہیں۔ ہندو، چین اور سکھ مذہب کی کتابوں میں تو مذہبی مصطلحات کے لیے سنسکرت کے الفاظ اکثر ناگزیر طور پر استعمال کیے گئے ہیں، گو بعض مولفین اور مترجمین نے ان کے ترجمے بھی عربی یا فارسی اصطلاحات میں ساتھ ساتھ دے دیے ہیں لیکن عیسائیوں کی اردو کتابوں میں مذہبی مصطلحات کے لیے بھی عربی یا فارسی کے علاوہ مجھے کسی دوسری زبان کا لفظ نہیں ملا۔ معلوم نہیں گاسارن دتاسی نے کس بنا پر لکھا ہے کہ مسیحی تصانیف میں انگریزی کے الفاظ کثرت سے استعمال کیے جاتے ہیں، وہ اپنے جہدوں میں خطبہ میں لکھتا ہے۔

"اہل ہند نے اپنے ہاں انگریزی زبان کے بہت سے لفظ رائج کر لیے ہیں، بعض اوقات تو ان کی زبان میں لفظ موجود ہوتا ہے، جب بھی وہ ہم معنی انگریزی لفظ کو ترجیح دیتے ہیں۔۔۔ بہت سارے انگریزی الفاظ پیش کیے جا سکتے ہیں جنہیں اہل ہند خود اپنے لفظوں سے زیادہ

اہمیت دیتے ہیں اور بہتر سمجھتے ہیں، چنانچہ مرزا پور کا اخبار "خیر خواہ ہند" اس قسم کی ہندوستانی میں ہوتا ہے جس میں انگریزی الفاظ کثرت سے کھپائے جاتے ہیں۔ مشنریوں کی بیشتر تصانیف جو کبھی مذہب کی نشر و اشاعت کے لیے شائع ہوتی ہیں، اسی طرز کی زبان میں ہوتی ہیں۔"

اردو میں عیسائی مذہب کی سب سے قدیم کتاب جو مجھے ملی، وہ "صلوۃ الجماعت" کی کتاب ہے، یہ چرچ مشن پریس کلکتہ میں ۱۸۲۸ء میں چھپی تھی، قدیم نستعلیق ٹائپ میں ہے، جیسا کہ فورٹ ولیم کالج کی کتابوں کا ہوتا تھا، اس میں مختلف دنوں اور مختلف وقتوں کی دعائیں تفصیل کے ساتھ درج ہیں، اس کے علاوہ کلیسا کے رسوم و دستور کی تفصیل بھی دی ہے، شروع کا ایک اقتباس حسب ذیل ہے۔

نماز صبح کے احکام

برس کے بردن

صبح کے آغاز میں خادم دین بلند آواز سے کتاب کی آیتوں میں سے ایک یا کئی آیت پڑھے، تس چکھے اُس عبارت کو جو اس کے بعد مندرج ہے۔

"جب بد آدمی اپنی بدی سے جو کہ اس نے کی ہو، باز آوے اور اعمال فرض و مستحب کو بجا لائے تب وہ اپنی جان جیتا بچائے گا۔" (حزقیال - ۱۸ - ۲۷)

"میں اپنے گناہوں کا مقرر ہوں اور میرا گناہ ہمیشہ میرے سامنے ہے۔" (مزموں - ۵۱ - ۳)

"میرے گناہ سے چشم پوشی کر اور میری ساری بدیوں کو موم کر" (آیت - ۹)

"خدا کی قربانیاں آشفستہ حالی ہے۔ اے خدا تو دل شکستہ اور تائب کو حقیر نہ جانے گا۔" (۱۷ آیت)

"اپنے دل کو چاک کر اور نہ اپنے گریبان کو اور اپنے خداوند کی طرف متوجہ ہو، کیونکہ وہ رؤف اور طیم اور رحیم ہے اور رنج پہنچانے سے ملول ہوتا ہے۔" (یوسیل - ۲ - ۱۳)

"رحمتیں اور آمرزشیں ہمارے خداوند خدا ہی کی ہیں، گو کہ ہم اس سے باغی ہوتے ہیں اور نہ ہم نے اپنے خداوند خدا کے فرمان کو مانا اور نہ ہم اس کے شرائع پر جو کہ اس نے ہمارے لیے مہیا کیے ہیں، چلے ہیں۔" (دانیال - ۹ - ۱۰)

"اے خداوند موبہ کر مجھے نہ ساتھ عدل کے اور نہ ازراہ خشم کے، مبادا تو ہمیں معدوم کر ڈالے۔" (ارمیا - ۱۰)

"توبہ کرو، کیونکہ آسمان کی سلطنت آن پہنچی۔" (متی - ۳ - ۲)

"میں اٹھ کر اپنے باپ کے پاس جاؤں گا اور اسے کہوں گا کہ اے باپ میں آسمان کا اور تیرا

گناہ گار گناہوں اور اب میں اس قابل نہیں کہ تیرا بیٹا کہلاؤں۔" (لوقا ۱۵-۱۰-۱۹)

"اے خداوند اپنے بندے سے محاسبہ ساتھ عدل کے نہ لے، کیونکہ تیرے حضور کوئی بشر بے گناہ نہیں ہو سکتا۔" (مرزور-۱۳۳)

"اگر ہم کہیں کہ ہم بے گناہ ہیں تو ہم اپنے تئیں، فریب دیتے ہیں اور صداقت نہیں رکھتے، لیکن اگر ہم اپنے گناہوں کا اقرار کریں تو وہ اپنے صدق اور عدل سے ہمارے گناہوں کو معاف کرے گا اور ہر نوع کی ناراستی سے پاک کرے گا۔" (۱-۸-۹)

اے پیارے بھائیو! کتاب کے کئی مقام سے ہمیں نصیحت ہے کہ اپنے بے شمار گناہوں اور بدیوں کا اعتراف اور اقرار کریں اور ہم خدا نے تعالیٰ کے حضور جو ہمارا آسمانی باپ ہے، ریا اور اخفاء کے ساتھ درپیش نہ آئیں، بلکہ عاجز و انکسار اور توبہ اور اطاعتِ دلی سے مقرر ہوں تا کہ اس کی خوبی و رحمت غیر متناہی سے ہم عفو پائیں اور اگرچہ ہم پر لازم ہے کہ ہر وقت تعجب و انکسار ہم خدا کے حضور اپنے گناہوں کا اقرار کریں مگر خصوصاً اس وقت زیادہ تر لازم ہے جب کہ ان بری نعمتوں کی شکر گزاری کے لیے جو کہ ہم نے اس کے ہاتھوں سے پائیں اور اس کے لائق کی مدح کرنے کے لیے اور اس کے کلامِ اقدس کے سننے کے لیے اور ان چیزوں کے مانگنے کے لیے جو ہمارے جسم و روح کے لیے مطلوب اور ضروری ہیں، ہم باہم اکتھے ہوں، پس میں تم سب کی جو یہاں حاضر ہو منتی اور سماجت کرتا ہوں کہ میرے صدقِ دل اور عجز کی آواز سے آسمانی فضل کے تحت کے حضور چکھے چکھے کہو۔

اعتراف عام

ساری جماعت جاشاً خادمِ دین کے چکھے چکھے کہئے،

"اے قادر مطلق اور رحیم باپ ہم مثلِ گم شدہ بھیڑ کے تیری راہ سے بیکے اور بھٹکے ہیں اور ہم اپنے دلوں کی ہوا ہوس کی طرف بہت ہی متوجہ ہوئے ہیں اور ہم تیری شرع مقدس کے مخالف ہوئے ہیں اور ہم ان چیزوں کو نہ بجالانے جن کی ادا ہم پر فرض تھی اور ہم نے ان چیزوں کو کیا جن کا ذکر کرنا ہمیں مناسب نہ تھا اور اب ہمارے پاس کچھ عافیت نہیں ہے، مگر تو اے خداوند ہم سے شکستہ حال گناہ گاروں پر رحم کر، معاف رکھ انہیں، اے خداوند، جو اپنے گناہوں کا اقرار کرتے ہیں اور پھر مقبول کر انہیں جو کہ توبہ کرتے ہیں، موافق اس پیمان کے جو تو نے بوسیلہ ہمارے خداوند مسیح عیسیٰ کے انسان سے کیا ہے اور اے بڑے ہی رحیم باپ اس کے طفیل سے بخش کہ آئندے کو ہم پر بیزگاری اور نیکو کاری اور پاک دامنی کے ساتھ زندگی بسر کریں، تاکہ تیرے اسمِ اقدس کا جلال ظاہر ہو۔ آمین"

گناہوں کا عضو قسمیں گھڑا ہو کر پڑھے اور جماعت جاتی رہے۔ (ص ۱-۵)
 انجیل اور تورات کے متعدد ترجمے دیکھنے میں آئے، ان میں سب سے قدیم ترجمہ جو میری نظر سے گزرا، وہ ۱۸۳۹ء کا ہے، اس کے سرورق پر یہ عبارت درج ہے۔

"کتاب مقدس کا آخری حصہ یعنی خداوند یسوع مسیح کی انجیل جو متھی، مارک، لوک اور یوحنا سے لکھی گئی تھی اور رسولوں کے اعمال اور نصیحت اور نبوت کے خطوط، یونانی زبان سے اردو زبان میں ترجمہ کیا گیا، کلکتہ، انگریزی اور امریکے کی دینی مجلس کی مدد سے باپتست مشن چھاپا خانے میں چھاپا گیا، ۱۸۳۹ یسوعی"

یہ ترجمہ ٹائپ میں چھپا ہے، اور ۸۲۲ صفحات پر مشتمل ہے، عبارت کا نمونہ یہ ہے۔

"پھر وہ وہاں سے اٹھ کر یرون کے پار یہودیہ کی سرحد میں آیا اور جماعتیں اس پاس پھر جمع ہوئیں، اور وہ اپنے طور پر پھر انہیں نصیحت کرنے لگا، اور فروسیوں نے اس پاس آ کے امتحان کی راہ سے اس سے پوچھا، کیا عورت کو مرد کا چھوڑنا روا ہے؟ اس نے جواب دیا کہ موسیٰ نے تمہیں کیا حکم دیا، وہ بولے، کہ موسیٰ نے طلاق نامہ لکھ کے طلاق دینے کی اجازت دی، تب یسوع نے جواب دیا کہ اوس نے تمہاری سخت دلی کے سبب سے تمہارے لیے وہ بات لکھی، لیکن خلقت کی ابتداء سے تو خدا نے انہیں ایک زاور ایک مادہ بنایا، اس سبب سے آدمی اپنے ماں باپ کو چھوڑ کے اپنی جوڑے سے ملا رہے گا، اور وہ دو نفل ایک تن ہوں گے، سو وہ اب دو تن نہیں، ایک تن ہیں، اس لیے جسے خدا نے جوڑا کیا ہے، آدمی جدا نہ کرے، گھر میں اس کے شاگردوں نے اس کے حق میں پھر اس سے پوچھا، اس نے انہیں کہا، جو کوئی اپنی جوڑے اور دوسری سے بیاہ کرے، تو اپنی جوڑے کے برخلاف زنا کرتا ہے اور اگر جوڑے شوہر کو چھوڑ دے، اور دوسرے سے بیاہ کرے، تو وہ بھی زنا کرتی ہے۔" (ص ۱۴۲)

اس کے بعد ۱۸۴۱ء کا بائبل پریس کلکتہ کا چھپا ہوا، "ہمارے خداوند یسوع مسیح کا نیا و شیعہ" ہے۔ یہ بھی ٹائپ میں ہے اور چھوٹی تقطیع کے ۵۵۳ صفحات پر مشتمل ہے، پھر اسی پریس سے "کتاب القدس" کی پہلی جلد ۱۸۴۲ء میں اور دوسری ۱۸۴۳ء میں ایشیاٹک پریس کلکتہ سے شائع ہوئی۔ پہلی جلد میں جس کے صفحات کی تعداد ۱۰۱۲ ہے، پیدائش سے آہستہ تک کا ترجمہ ہے اور دوسری جلد میں جو ۷۳۳ صفحات کی ہے، ایوب سے ملا کی تک کا، سرورق پر لکھا ہے، "ترجمہ عبرانی زبان سے زبان ہندی میں" مگر اس زبان ہندی کا نمونہ یہ ہے۔

"ابتداء میں خدا نے آسمان اور زمین کو پیدا کیا اور زمین ویران اور سنسان تھی اور گھراؤ کے

اوپر اٹھ اٹھ اور خدا کی روح پانی پر جنبش کرتی تھی اور خدا نے کہا کہ اہالا ہو اور اہالا ہو گیا اور خدا نے اہالے کو دیکھا کہ اچھا ہے اور خدا نے اہالے کو اندھیرے سے جدا کیا اور خدا نے اہالے کو دن کہا اور اندھیرے کو رات کہا۔ سو شام اور صبح پہلا دن ہوا اور خدا نے کہا کہ فضا پانیوں کے بیچ فاصلہ ہووے اور پانیوں کو پانیوں سے جدا کرے، تب خدا نے فضا کو بتایا اور فضا کے نیچے کے پانیوں کو فضا کے اوپر کے پانیوں سے جدا کیا، اور ایسا ہی ہو گیا، اور خدا نے فضا کو آسمان کہا، سو شام اور صبح دوسرا دن ہوا، اور خدا نے کہا کہ آسمان کے نیچے کے پانی ایک جگہ جمع ہوویں کہ خشکی نظر آوے، اور ایسا ہی ہو گیا، اور خدا نے خشکی کو زمین کہا اور جمع ہونے پانیوں کو سمندر کہا اور خدا نے دیکھا کہ اچھا ہے، ----" (ص ۱) انجیل کا ایک اور ترجمہ ۱۸۳۹ء میں باپتسٹ مشن پریس کلکتہ میں چھپا تھا، اس کے سرنامہ پر اردو اور انگریزی میں یہ عبارتیں درج ہیں۔

"کتاب مقدس، یعنی خداوند یسوع مسیح کی انجیل جو متھی، مارک، لوک اور یوحنا سے لکھی گئی تھی اور رسولوں کے اعمال اردو زبان میں"

"The Four Gospels and The Acts in Hindustani.
Translated from The Greek.

اس سے ظاہر ہے کہ مترجم اردو اور ہندوستانی کو ایک ہی زبان سمجھتا ہے، اب اس زبان کا نمونہ ملاحظہ ہو۔

رسولوں کے اعمال

پہلا باب

- ۱۔ یسوع کا مردوں کو دکھائی دینا اور حکم دے کے آسمان پر جانا،
- ۱۔ اسے تصویقے! میں پہلی کتاب میں بیان کر چکا، ان سب کاموں اور نصیحتوں کو جو یسوع کرتا رہا۔
- ۲۔ اس وقت تک کہ وہ روح قدس سے اپنے برگزیدہ رسولوں کو حکم دے کے اوپر اٹھا یا گیا۔
- ۳۔ جن کے نزدیک اس نے بعد اپنے مرنے کے اپنے تئیں بہت سی دلیلوں سے زندہ ثابت کیا کہ وہ چالیس دن تک انہیں دکھائی دے کے خدا کی بادشاہت کی باتیں کہتا رہا۔
- ۴۔ اور انہیں اکٹھا کر کے یہ حکم کیا، کہ یروشلم سے باہر نہ جانی بلکہ جو وعدہ کہ باپ نے کیا جس کا ذکر تم مجھ سے سن چکے ہو، اس کا انتظار کرو۔

۵۔ بحیٰ نے تو پانی میں غوطہ دلایا، پر تم تھوڑے دنوں کے بعد روح قدس میں غوطہ دلائے
 جاؤ گے۔" (ص ۳۱۹)

اس کے بعد مرزا پور آرنن پریس کا چھاپا ہوا "مقدس کتاب کا احوال" ہے، جسے ڈاکٹر بارتھ (Dr. Barth) کے جرمن نسخہ سے ریورنڈ ٹی ہو رنٹلے (T. Hoernle) نے اردو میں ترجمہ کیا ہے، مجھے اس کتاب کا تیسرا ایڈیشن ملا جو ۱۸۵۹ء کا مطبوعہ ہے، پھر اسی پریس کا ۱۸۶۱ء کا چھاپا ہوا "ترجمہ مزامیر با شرح و تفسیر" تالیف پادری یوسف آون (Owen) ہے ان دونوں کی عبارت کا طرز بھی وہی ہے جو مندرجہ بالا اقتباسات کا ہے۔

عیسائیوں کی مذہبی کتابوں میں سے ان چند کتابوں کے حوالے صرف اس وجہ سے دیے گئے ہیں کہ یہ سب گارساں دتاسی کے اس خطبہ سے پہلے شائع ہو چکی تھیں، جس میں اس نے یہ بیان کیا ہے، کہ مشرئیوں کی بیشتر تصانیف میں جو مسیحی مذہب کی فہر و اذاعت کے لیے شائع ہوتی ہیں، انگریزی الفاظ کثرت سے استعمال کیے جاتے ہیں، یہ خطبہ ۵ دسمبر ۱۸۶۳ء کا ہے، ۲ دسمبر ۱۸۶۱ء کے خطبہ میں وہ خود انجیل کے ایک "دلپذیر" اردو ترجمہ کا ذکر ان الفاظ میں کرتا ہے۔

"جیسا کہ میں اپنے پچھلے خطبہ میں کہہ چکا ہوں کہ برطانیہ اور ممالک غیر کی انجیل انجیل نے انجیل کا جو دلپذیر ترجمہ گزشتہ سال شائع کیا اسے یقیناً اردو زبان کی چوٹی کی کتابوں میں سمجھنا چاہیے، یہ ترجمہ اس لیے اور بھی عمدہ اور معتبر ہے کہ ایک مشہور ہندوستانی فاضل نے اس کام میں ہاتھ بٹایا ہے، کہا جاتا ہے کہ ہندوستانی فاضل کو اپنی زبان اردو کے علاوہ انجیل مقدس پر پورا عبور حاصل تھا۔"

تعب ہے کہ فاضل خطبہ نگار کی نظر سے انجیل کے مذکورہ بالا ترجمے نہیں گزرے۔ ان ترجموں میں مجھے انگریزی کا کوئی لفظ نہیں ملا، چہ جائے کہ کثرت سے ان کا استعمال۔ ۱۸۶۱ء کے بعد کے بھی متعدد ترجمے انجیل اور تورات کے میں نے دیکھے۔ نیز انیسویں صدی کے ربع آخر اور بیسویں صدی کے موجودہ زمانے تک کی ایک بڑی تعداد مسیحی مذہبی کتابوں کی جو اردو میں شائع ہوئی ہیں، مطالعہ میں آئی، لیکن زبان سب کی شتہ اور فصیح ملی، اور انگریزی الفاظ کا استعمال بکثرت یا بقلت کمہیں نظر نہیں آیا، ممکن ہے دتاسی کی مراد مشرئیوں کی بیشتر "تصانیف" سے "خیر خواہ ہند" کے قسم کے مذہبی اخبار اور رسالے رہے ہوں، جو انگریزی آمیز اردو لکھتے تھے۔

اردو کے مسیحی مترجمین اور مولفین میں وہ بھی ہیں جو اصلاً ہندو تھے، اور بعد کو عیسائی ہو گئے تھے، لیکن ان کی زبان بھی وہی ہے جو ان پادریوں کی کتابوں میں ملتی ہے، جو مسلمانوں سے عیسائی ہوئے۔ اسٹھ کی کتاب کا ترجمہ "مسیح کی خوش وقت زندگی" کے عنوان سے با بویونس سنگھ نے کیا تھا جو مشن

پریس الہ آباد میں ۱۸۸۹ء میں چھپا تھا، اس کے سترہویں باب میں "صبح کے ساتھ یکتائی حاصل کرنے کا بیان" اس طرح لکھا ہے۔

"ایمانداروں کی روح کے ساتھ خدا کے جتنے سلوک ہیں، ان کا یہی مطلب ہے کہ ان کو اپنے ساتھ ایک کر لے، کہ ہمارے خداوند کی، وہ دعا پوری ہو کہ وہ سب ایک ہوں، جیسا کہ تو اسے باپ مجھ میں ہے اور میں تجھ میں ہوں، کہ وہ بھی ہمارے ساتھ ایک ہوں۔" --- "میں ان میں اور تو مجھ میں تاکہ وہ ایک میں کامل ہوں اور تاکہ دنیا جانے کہ تو نے مجھے بھیجا ہے اور انہیں پیار کیا ہے، جیسا کہ تو نے مجھے پیار کیا ہے۔"

خدا نے دنیا کے پہلے ہی یہ جلالی ارادہ کیا کہ ایمانداروں کی روحوں کو اپنے ساتھ ایک کر لے، یہ وہ بعید ہے کہ جو زمانہ دراز اور پشت در پشت بنی آدم کی نظر سے چھپا ہوا تھا، اور صبح کے مجسم ہونے کے باعث سے پورا ہو گیا، یہ کلام میں کھول دیا گیا ہے اور اس کی سچائی کا یقین بہتیرے ایمانداروں نے اپنے تجربہ سے حاصل کیا ہے۔ --- " (ص ۱۷۳) مشقی کد ارتاح منت نے ایک مثنوی بعنوان "ستم بامان یعنی فریب شیطان" لکھی ہے، جو واشنگٹن پر پبلشنگ پریس لاہور سے ۱۹۲۹ء میں شائع ہوئی ہے، اس کے ابتدائی اشعار حسب ذیل ہیں۔

بسم اللہ والاب والابن والروح


اگر طاقت آسانی ملے	مجھے روح سے کامرانی ملے
تو کھول میں تمہیدِ تثلیثِ پاک	نمایاں ہو توحید کا اشتراک
وہی ایک میں تین معبود ہے	وہی تین میں ایک مقصود ہے
ازل سے جو تھا ساتھ اس کے کلام	اسی سے کیا خلق اس نے تمام
بنے حکم سے اس کے ارض و سما	مبارک خداوند سم کا خدا
ادا کب ہو حمد خدائے جہاں	ہے تقدیس میں اوس کی قاصر زبان
عجائب خدا کے غرائب میں کام	محبت سے معمور سب لاکلام
محبت سے آدم کو پیدا کیا	محبت سے سب کچھ ہویدا کیا
کیا بے گنہ خلق و پاکیزہ راست	محبت کی مہذول سے بیش و کاست
مگر بوالبشر نے اسے کھودیا	گناہ و بلاکت کو سر پر لیا
تھا زوروں پر اس وقت غوغائے عدل	سزا چاہتا تھا تھا خدائے عدل
محبت سے لیکن خدا نے وہیں	کی تدبیر ظاہر عجائب ترین
کہ عورت جو مصدر ہوئی موت کی	وہیں سے نمایاں ہوئی زندگی

ہوا نسل زن سے میسا نمود کیا نیست اوس نے گنہ کا وجود
 سہی ابنِ حق نے صلیبی قصا کیا قرض یوں غاصبول کا ادا
 اسی طرح وقتاً فوقتاً مدام رہائی کے دکھلائے اعمو بہ کام
 انہیں میں یہ اک قصہ دلپسند مصیبت زدوں کو ہے تعلیم و پند
 کہ کیونکر خداوند نے ناگمان بچائی تمام اپنے لوگوں کی جان
 یہ پامان واستر کا مذکور ہے طرب بخش دہماے رنجور ہے
 ہندرجہ بالا تصریحات سے اندازہ ہوتا ہے کہ [سیحیت اور اس کے] اخلاق کو مقبول بنانے میں
 اردو کو کتنا دخل حاصل ہے۔۔۔۔۔

حواشی

۱- گارساں دتاسی، خطبات، دہلی: انجمن ترقی اردو (۱۹۶۱ء)، ص ۳۱۳-۳۱۴

۲- ایضاً، ص ۳۱۳



روز نامہ "ہمدرد" (دہلی) اور مسیحی - مسلم تعلقات

مسیحی - مسلم تعلقات کے موضوع پر اردو رسائل و جرائد میں وسیع لوازنہ موجود ہے۔ اس حقیقت کا احساس اُس وقت بالخصوص ہوتا ہے جب کسی اہم جریدے کے فائل دیکھنے کا اتفاق ہوتا ہے۔ مولانا محمد علی جوہر (م ۱۹۳۱ء) کی ادارت میں شائع ہونے والا روز نامہ "ہمدرد" (دہلی) اس حوالے سے اپنے دامن میں قابل ذکر لوازنہ رکھتا ہے۔

روز نامہ "ہمدرد" کا باقاعدہ اجراء یکم جون ۱۹۱۳ء کو ہوا تھا مگر باقاعدہ اشاعت سے تقریباً تین ماہ پہلے ۲۳ فروری ۱۹۱۳ء سے ایک ورق کا "قتیب ہمدرد" شائع ہونے لگا تھا۔ اولیں باقاعدہ شمارے میں مولانا جوہر نے اپنے قارئین کو بتایا کہ

"ہمدرد کا فرض ہو گا کہ روز سچی خبریں سنائے، ان خبروں کو پوری طرح سمجھنے کے لیے جن معلومات کا میا کرنا ضروری ہے، وہ میٹا کرے، ناظرین کی معلومات میں ہر روز اضافہ کرے تاکہ وہ خود رائے قائم کر سکیں۔ نہ کہ اس کی رائے کے ہمیشہ محتاج رہیں۔"

چنانچہ خبروں کے ساتھ جو دوسرے مضامین شائع ہوئے، ان میں مسیحی - مسلم تعلقات کا موضوع بھی شامل رہا۔ روز نامہ "ہمدرد" تقریباً اڑھائی سال کے بعد اس وقت بند ہو گیا جب مولانا جوہر پہلی عالمی جنگ کے دوران میں نظر بند کر دیے گئے تھے۔ اگست ۱۹۱۵ء میں آخری پرچہ شائع ہوا۔

تقریباً نو برس گزرنے کے بعد ۲۹ نومبر ۱۹۲۳ء کو "ہمدرد" دوبارہ جاری کیا گیا مگر اس کی اشاعت مالی طور پر خسارے کا سودا رہی۔ آخر مئی ۱۹۲۸ء میں جب مولانا جوہر بغرض علاج یورپ جانے لگے تو انہوں نے اخبار بند کرنے کا پروگرام بنا لیا مگر ان کے احباب نے اخبار جاری رکھنے پر اصرار کیا۔ اس صورت حال میں وہ اخبار کی ادارت کلیتاً الگ ہو گئے تاہم ان کے قیام یورپ کے دنوں میں سید محمد جعفری کی ادارت اور مولانا عبدالماجد دریابادی کی نگرانی میں اخبار چھپتا رہا۔ واپسی پر انہیں معلوم ہوا کہ خسارہ کم ہونے کی بجائے بڑھتا ہی گیا ہے۔ آخر ۱۱۲ اپریل ۱۹۲۹ء کو "ہمدرد" ہمیشہ کے لیے بند ہو گیا۔

روز نامہ "ہمدرد" کے صفحات میں شائع شدہ مضامین و مقالات اور بالخصوص مولانا جوہر کی تحریروں کے ایک سے زائد انتخابات شائع ہو چکے ہیں تاہم ملک کے چند اعلیٰ کتب خانوں میں "ہمدرد" کے فائل بھی موجود ہیں جن سے اہل علم استفادہ کر رہے ہیں۔ ڈاکٹر ابو سلمان شاہما نیوی اہل علم کے نکلنے کے مستحق ہیں کہ انہوں نے "ہمدرد" کے مضامین اور اداریوں اور مقالات کا اشاریہ شائع کر دیا

ہے۔ ذیل میں اس "اشارے" سے مسیحی-مسلم تعلقات پر مضامین کی فہرست درج کی جاتی ہے۔
 ان مقالات اور ادارتی تحریروں میں مغربی دنیا کے مسیحی مبشروں کی ان سرگرمیوں کے بارے میں
 آگاہی فراہم کی گئی ہے جن کے مسؤوبے مختلف کانفرنسوں میں تیار ہوتے رہے ہیں۔ ڈاکٹر
 عبدالرحمن بخوری نے اپنے ایک مقالے میں ایڈنبرا کانفرنس کے بارے میں اطلاع دیتے ہوئے لکھا
 ہے کہ

"۱۹۱۰ء میں اسکاٹ لینڈ کے سب سے بڑے شہر ایڈنبرا میں تمام دنیا کی مشنری
 انجمنوں کی کانفرنس منعقد ہوئی تھی۔ سب سے اہم مسئلہ اس کانفرنس میں زیر بحث یہ تھا
 کہ عیسائیت کی اشاعت میں جور کاوٹ اسلام نے پیدا کر دی ہے، اس کا سدباب کس طرح
 ہو۔ افریقہ اور ایشیا کے مشنریوں نے بیان کیا کہ باوجود لکھو لکھو روپیہ خرچ کرنے کے اسلامی
 جماعتوں میں عیسائیت کو کوئی کامیابی حاصل نہیں ہوئی اور افریقہ کے جس حصہ میں کوئی
 مسلمان مشنری پہنچ جاتا ہے تو وہ عیسائی پادریوں کی ساہا سال کی محنت کو برباد کر دیتا ہے۔
 اس کانفرنس کا ایک جلسہ دو رازہ بند کر کے بھی کیا گیا۔ اور اس میں کیا کچھ سرگوشیاں
 ہوئیں، وہ کسی غیر شخص کو معلوم نہیں لیکن کانفرنس کے بعد مشنری تحریک نے جو رخ
 اختیار کیا ہے اس سے۔۔ اس کانفرنس کا سراغ ملتا ہے۔ منجملہ ان کے ایک فیصلہ یہ بھی
 کیا گیا کہ پادریوں کی ایک جماعت ایسی تیار کی جائے جو اپنے آپ کو اسلامی روایات، اسلامی
 تاریخ اور عربی زبان کی تحصیل کے لیے وقف کر دے، اور جوان ممالک میں کام کرے، جہاں
 اسلامی آبادیاں ہیں۔ چنانچہ ایک بڑی فوج پُر جوش پادریوں کی اس کام کی جانب متوجہ ہوئی۔
 ڈاکٹر زیمبر جو امریکہ کا بڑا لٹ پادری اور عیسائی دنیا میں عربی دانہ کے لحاظ سے ممتاز و مشہور
 ہے، ایڈنبرا کانفرنس کا پریزیڈنٹ تھا۔ انہوں نے اپنی ایڈیٹری میں ایک رسالہ "دی
 مسلم ورلڈ" [اسلامی دنیا] کے نام سے نکالنا شروع کیا ہے، جس میں علاوہ تاریخی اور مذہبی
 مضامین کے ان پادریوں کی رپورٹیں بھی شائع ہوتی ہیں جنہوں نے اسلامی دنیا میں
 عیسائیت پھیلانے کا بیڑہ اٹھا رکھا ہے۔"

فہرست میں، تبلیغ و اشاعت اسلام کے حوالے سے لکھے گئے مقالات اور ادارتی تحریریں بھی
 شامل کرنی گئی ہیں کیوں کہ ان میں دوسرے مشنری مذاہب اور بالخصوص مسیحیت کا ذکر آیا ہے۔

اشاعت اسلام

۲۶ دسمبر ۱۹۲۷ء، ص ۶

آل انڈیا تبلیغ کانفرنس کا اجلاس (دہلی)

۷ فروری ۱۹۱۳ء، ص ۲

اسلام کے مقابلے میں صلیبی جنگ کی تیاریاں

اسلام میں تبلیغ - بہترین طریقہ کار کیا ہے؟ (اداریہ)
 اشاعتِ اسلام
 اشاعتِ اسلام میں ظاہری رکاوٹیں
 اشاعت و تبلیغِ اسلام (سید عبدالکیم نقوی قاسم گنجوی)
 انگلستان میں تبلیغِ اسلام
 بلاذغریہ میں اشاعتِ اسلام

۲۹ دسمبر ۱۹۹۲ء، ص ۲
 ۳۰ جون ۱۹۱۳ء، ص ۳-۵
 ۲۳ مئی ۱۹۱۳ء، ص ۵
 ۵ مارچ ۱۹۱۳ء، ص ۸
 ۲۲ مئی ۱۹۱۳ء، ص ۳
 ۳۰ جنوری ۱۹۱۳ء، ص ۳
 ۱۹ فروری ۱۹۱۳ء، ص ۷
 ۲۵ مارچ ۱۹۱۳ء، ص ۷
 ۳۱ مئی ۱۹۱۳ء، ص ۲

تبلیغِ اسلام: بلاذغریہ میں (راشدہ راس)
 راسٹ آرنیبل لارڈ ہیڈلے کا خطبہ صدارت
 (آئل انڈیا تبلیغ کا نفرس)

۲۶ دسمبر ۱۹۹۲ء، ص ۷-۸
 ۲۷ دسمبر ۱۹۹۲ء، ص ۱، ۶
 یکم جنوری ۱۹۲۸ء، ص ۲
 ۲ جنوری ۱۹۲۸ء، ص ۵
 ۳ جنوری ۱۹۲۸ء، ص ۷

مسیحی - مسلم تعلقات

* بلخاریہ میں اسلام (ڈاکٹر عبدالرحمن بجنوری)
 تحریفِ قرآن کی کوشش - اہل مغرب کی طرف سے
 * چین میں اسلام اور عیسائیت کا مقابلہ
 * سرویا میں اسلام (ڈاکٹر عبدالرحمن بجنوری)
 عیسائیت اور اسلام کی کویو کا نفرس
 عیسائیت کی اصلاح اور اسلام
 * مذہبِ عیسوی اور خزانہ ہند
 مسیحی یورپ اور ہندوستان کا مقابلہ (محمد حمیر شاہ)
 مسلمانوں کا نجران کے یہود و نصاریٰ کے ساتھ برتاؤ

۲۲ جون ۱۹۱۳ء
 ۲۱ مئی ۱۹۱۳ء، ص ۳
 ۱۳ جون ۱۹۱۳ء
 ۱۱ جون ۱۹۱۳ء
 ۱۰ فروری ۱۹۱۳ء، ص ۶-۷
 ۲۰ فروری ۱۹۱۳ء، ص ۶
 ۱۰ اگست ۱۹۱۳ء
 ۱۳ جون ۱۹۲۶ء، ص ۷
 ۳۱ مئی ۱۹۹۲ء، ص ۷

یورپ اور قرآن مجید کے عظیم الصحت ہونے کا دعویٰ
(شبلی نعمانی)

۲۷ مئی ۱۹۱۳ء، ص ۴

۲۸ مئی ۱۹۱۳ء، ص ۵-۴

حواشی

- ۱- روزنامہ "ہمدرد" (دہلی)، یکم جون ۱۹۱۳ء، بحوالہ سید رئیس احمد جعفری، علی برادران، لاہور: محمد علی اکیڈمی (۱۹۶۳ء)، ص ۱۸۸
- ۲- ڈاکٹر ابوسلمان شاہجہانپوری، مولانا محمد علی اور ان کی صحافت، کراچی: ادارہ تصنیف و تحقیق پاکستان (۱۹۸۳ء)، ص ۱۳۱-۲۷۰
- ۳- ڈاکٹر عبدالرحمن بجنوری، چین میں اسلام اور عیسائیت کا مقابلہ، روزنامہ "ہمدرد" (دہلی)، ۱۱ جون ۱۹۱۳ء، منقولہ از "علی برادران" حوالہ مذکورہ، ص ۲۱۳
- ۴- ۲۵، ۲۶، ۲۷ دسمبر ۱۹۲۷ء کو منعقد ہوئی جس میں نو مسلم رائٹ آئز-بل لارڈ ہیڈلے فاروق نے صدارت کی تھی۔ لارڈ ہیڈلے فاروق کے لیے دیکھیے: ابراہیم احمد باوانی (مرتبہ)، Islam: Our Choice کراچی: بیگم عائشہ باوانی وقف (۱۹۶۷ء)، ص ۱۳-۱۵، عبدالغنی فاروق، ہم کیوں مسلمان ہوئے؟ لاہور: ادارہ معارف اسلامی (۱۹۸۳ء)، ص ۲۷۲-۲۷۳
- ۵- لارڈ ہیڈلے فاروق کا خطبہ صدارت کتابی شکل میں لاہور سے شائع ہو گیا تھا۔
- ۶- جن مضامین کے آغاز میں (ستارہ) کا نشان ہے، یہ سید رئیس احمد جعفری کی مرتبہ کتاب "علی برادران" [حوالہ مذکورہ] میں شامل ہیں۔

